

27-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - జ్ఞానసాగరులైన తండ్రి మీకు వశ్యములను రత్నాలతో పూర్తిగా నింపి - నింపి
 ఇస్తున్నారు. ఎంత కావాలో అంత మీ జోలను నింపుకోండి. అన్ని చింతల నుండి విముక్తి పొందండి.”

ప్రశ్న:- జ్ఞానమార్గములోని ఏ విషయాలు భక్తిమార్గములో కూడా ఇష్టపడతారు?

సమా:- “స్వచ్ఛత.” జ్ఞానమార్గములో పిల్లలైన మీరు స్వచ్ఛముగా తయారవుతారు. తండ్రి మురికి పట్టిన మీ వస్త్రములను స్వచ్ఛముగా తయారు చేయుటకై వచ్చారు. ఆత్మ ఎప్పుడైతే స్వచ్ఛమౌతుందో అనగా పావనముగా అయినప్పుడు ఇంటికి వెళ్ళుటకు, ఎగురుటకు రెక్కలు లభిస్తాయి. భక్తిమార్గములో కూడా స్వచ్ఛతను చాలా ఇష్టపడతారు. స్వచ్ఛముగా తయారగుటకై భక్తిమార్గములో గంగానదికి వెళ్ళి స్నానము చేస్తారు. కాని, నీటి వలన ఆత్మ స్వచ్ఛముగా తయారు కాజాలదు.

ఓంశాంతి. మధురమైన పిల్లలూ! మీరు స్మృతి యాత్రను మరచిపోరాదు. ఉదయమే ఈ అభ్యాసము మీరు చేస్తారు. ఇందులో మాట్లాడవలసిన పని ఉండదు. ఎందుకనగా అది నిర్వాణధామమునకు వెళ్ళు ఉపాయము. పావనముగా కాకుండా పిల్లలు వెళ్ళలేరు, ఎగురలేరు. సత్యయుగము ప్రారంభ సమయములో లెక్కలేనంత మంది ఆత్మలు ఎగిరిపోతారని మీకు తెలుసు. ఇప్పుడు కోట్లకొలది ఆత్మలు ఇచ్చట ఉన్నారు. సత్యయుగములో కొన్ని లక్షలు మాత్రమే మిగిలుతారు. మిగిలినవారంతా ఎగిరిపోతారు. అలా ఎగురటకు ఎవరో వచ్చి రెక్కలు ఇస్తారు కదా. ఈ స్మృతి యాత్ర ద్వారానే ఆత్మ పవిత్రమైపోతుంది. ఇది తప్ప పావనమగుటకు వేరే ఉపాయము లేదు. పతితపావనుడు కూడా ఒక్క తండ్రి మాత్రమే. వీరినే కొంతమంది ఈశ్వరుడు, పరమాత్మ లేక భగవంతుడు అని అంటారు. ఉన్నవారు ఒక్కరే. అనేకమంది లేరు. సర్వుల తండ్రి ఒక్కరే. లౌకిక తండ్రి వేరు వేరుగా ఉంటారు. పారలౌకిక తండ్రి అందరికీ ఒక్కరే. వారు ఎప్పుడు వస్తారో, అప్పుడు అందరికీ సుఖము ఇచ్చి వెళ్ళిపోతారు. సుఖము అనుభవించేటప్పుడు వారిని గుర్తు చేసుకొనే అవసరము లేదు. అది(సత్యయుగము) కూడా జరిగిపోయింది కదా. ఇప్పుడు తండ్రి కూర్చుని భూత - భవిష్య - వర్తమాన సమయముల రహస్యములను తెలుపుతున్నారు. ఈ వృక్షము యొక్క భూత - వర్తమాన - భవిష్యత్తులు చాలా సులభమైనవి. విత్తనము నుండి వృక్షము ఎలా వస్తుందో మీకు తెలుసు. తర్వాత వృద్ధి చెందుతూ చెందుతూ చివరికి అంతము వచ్చేస్తుంది. దానినే ఆది మధ్యంతములు అని అంటారు. ఇది అనేక ధర్మముల వెర్రిటి వృక్షము. రకరకాల రూపు-రేఖలు గల వృక్షము. ఒక్కొక్క ధర్మమునకు ఒక్కొక్క ఫీచర్ ఉంటుంది. వృక్షమును బట్టి పుష్పములు అనేక రకాలుంటాయి. ఒకే వృక్షములోని పుష్పములన్నియు ఒకే ఫీచర్ కలిగి ఉంటాయి. కాని ఈ మానవ సృష్టి రూపి వృక్షములో రకరకాల మనుష్యులుంటారు. ఆ వృక్షములలో ఒక్కొక్క వృక్షమునకు ఒక్కొక్క విధమైన శోభ ఉంటుంది. కాని ఇచ్చట ఒకే వృక్షములో అనేక విధములైన సౌందర్యముంది. శ్యామ సుందరము అనేది దేవీ - దేవతలకు చెందుతుందని తండ్రి తెలుపుతున్నారు. వారు సతోప్రధానము నుండి తమోప్రధానముగా అయినప్పుడు వారే సుందరము నుండి శ్యామముగా అవుతారు. ఇటువంటి శ్యామసుందరులుగా ఏ ఇతర ధర్మములోనూ కారు. అలా తయారు కారు. ఎందుకనగా మిగిలిన ధర్మములన్నియు ప్రారంభము నుండి చివరి వరకు నలుపుగానే ఉంటాయి. వారి ఫీచర్లు కూడా చూడండి. జపాన్ వారి రూపురేఖలు,

యూరోపియన్లు, చైనా దేశస్థుల రూపురేఖలు చూడండి. హిందూదేశము (ఇండియా) వారి ఫీచర్లు మారుతూ ఉంటాయి. హిందూ దేశము వారికి మాత్రమే శ్వామసుందరము అనే గాయనముంది. ఇతర ధర్మముల వారెవ్వరికీ లేదు. ఇది మానవ సృష్టి వృక్షము. ఇందులో వైరేటీ ధర్మములున్నాయి. నంబరువారుగా ఎలా వస్తారో, ఈ జ్ఞానము పిల్లలైన మీకు ఇప్పుడే లభిస్తుంది. ఇతరులకు ఈ విషయములు అర్థం చేయించలేరు. ఇది 5 వేల సంవత్సరాల కల్పము. దీనిని వృక్షము అనండి లేక ప్రపంచమనండి. అర్థ భాగము భక్తి ఉన్నది. దానిని రావణ రాజ్యమంటారు. ఈ అర్థములో 5 వికారాల రాజ్యము నడుస్తుంది. కామచితి పై కాలి పతితులుగా నల్లగా తయారైపోతారు. రావణ సంప్రదాయపు వారి నడవడిక. దైవీ సంప్రదాయము వారి నడవడికలో రాత్రి - పగలుకున్నంత తేడా ఉంది. మనుష్యులు, వారి (దేవతల) మహిమను గాయనము చేస్తారు. స్వయమును నీచులు, పాపులమని ఒప్పకుంటారు. అనేక ప్రకారాల మానవులున్నారు. మీరు చాలా భక్తి చేశారు. పునర్జన్మలెత్తుతూ ఎత్తుతూ భక్తి చేస్తూ వచ్చారు. మొట్ట మొదట అవ్యభిచారి భక్తి ఉంటుంది. ప్రారంభములో ఒకరినే భక్తి చేయుట మొదలవుతుంది. ఆ తర్వాత వ్యభిచారి భక్తిగా మారిపోతుంది. చివరిలో పూర్తి వ్యభిచారి భక్తిగా తయారయినప్పుడు, తండ్రి వచ్చి అవ్యభిచార జ్ఞానమును ఇస్తారు. ఆ జ్ఞానము ద్వారా సద్గతి జరుగుతుంది. ఇది ఎంత వరకు తెలియదో అంతవరకు భక్తిని గురించిన గర్వములోనే ఉంటారు. జ్ఞానసాగులు ఒక్క పరమపిత పరమాత్మయేనని వారికి తెలియదు. భక్తిమార్గములో ఎన్నో వేద శాస్త్రములు కంఠస్థము చేసి వల్లిస్తూ, వినిపిస్తూ ఉంటారు. ఇదంతయూ భక్తిమార్గపు విస్తారము. భక్తిమార్గపు సౌందర్యము. ఇదంతయు మృగతృప్త సమానమైన సౌందర్యము అని తండ్రి చెప్తున్నారు. దూరము నుండి ఇసుక నీటి వలె వెండి వలె ప్రకాశిస్తూ ఉంటుంది. జంకకు దప్పికైనప్పుడు ఆ ఇసుకలో పరుగెత్తుతూ పరుగెత్తుతూ చిక్కుకొని పోతుంది. భక్తి కూడా అటువంటిదే. అందులో అందరూ చిక్కుకొనిపోయి ఉన్నారు. దాని నుండి వెలుపలకు తీయుటలో పిల్లలకు శ్రమ కలుగుతుంది. ఇందులో చాలా విఘ్నాలు కూడా ఏర్పడతాయి. ఎందుకనగా తండ్రి పవిత్రులుగా చేస్తారు. ద్రౌపది కూడా అందుకే దీనముగా పిలిచింది. ఈ ప్రపంచములో అందరూ ద్రౌపదులే, దుర్యోధనులే. అంతేకాక మీరందరూ పార్వతులే. అమరకథ వింటున్నారు. అని కూడా బాబా అంటున్నారు. తండ్రి మీకు అమరలోకము కొరకు అమరకథను వినిపిస్తున్నారు. ఇది మృత్యులోకము. ఇచ్చట అకాల మృత్యువు జరుగుతూ ఉంటుంది. కూర్చునే ఉంటారు. అకస్మాత్తుగా గుండెపోటుతో మరణిస్తారు. మీరు ఆసుపత్రులకు వెళ్లి తెలపండి - ఇచ్చట మీ ఆయువు ఎంతో ఎక్కువ. జబ్బులు పడతారు. అచ్చట జబ్బులే ఉండవు.

భగవానువాచ - స్వయమును ఆత్మ అని తెలుసుకొని తండ్రినైన నన్ను స్మృతి చేయండి. ఇతరుల పై మమకారమును తొలగిస్తే మీ వికర్మలు వినాశనమవుతాయి. ఆ తర్వాత ఎప్పుడూ కూడా జబ్బు పడరు. మృత్యువు కబళించదు. ఆయువు కూడా ఎక్కువగా ఉంటుంది. ఈ దేవతల ఆయువు ఎక్కువగా ఉండినది కదా! అయితే ఆ ఎక్కువ ఆయువు గలవారు ఎక్కడకు వెళ్లారు? పునర్జన్మలు తీసుకుంటూ తీసుకుంటూ ఆయువు తగ్గిపోతుంది. ఇది సుఖ - దుఃఖముల ఆట. దీనిని గురించి ఎవ్వరికీ తెలియదు. తిరునాళ్ళు ఉత్సవాలు మొదలైనవి ఎన్నో జరుగుతూ ఉంటాయి. కుంభమేళాలో లెక్కలేనంతమంది స్నానము చేయుటకై వెళ్లి ఒక చోటున కలుస్తారు. కాని దీని వలన ఏ లాభము లేదు. ప్రతిరోజు మీరు స్నానము

చేస్తారు. నీరు ఎచ్చట ఉన్నా అదంతా సాగరము నుండి వచ్చిందే. అన్నింటికంటే స్వచ్ఛమైనది బావి నీరు. నదులలో మురికి కలుస్తూ ఉంటుంది. బావి నీరు స్వచ్ఛముగా ఉంటుంది కనుక ఆ నీటితో స్నానము చేయుట చాలా మంచిది. మొదట బావిలోనే స్నానము చేసే అలవాటు ఉండేది. కాని ఇప్పుడు నదులలో చేయు అలవాటు ఏర్పడింది. భక్తిమార్గములో కూడా స్వచ్ఛతను ఇష్టపడతారు. ఇప్పుడు మీరు వచ్చి మమ్ములను స్వచ్ఛముగా చేయమని పరమాత్మను పిలుస్తూ ఆర్తనాదాలు చేస్తుంటారు. గురునానక్ కూడా పరమాత్ముని మహిమను గాయనము చేసారు - మలిన వస్త్రములను శుభ్రము చేసి..... తండ్రి వచ్చి మలిన వస్త్రములను స్వచ్ఛముగా తయారు చేస్తారు. ఇచ్చట తండ్రి ఆత్మలను స్వచ్ఛముగా తయారు చేస్తారు. వారు ఆత్మ నిర్దోషమని భావిస్తారు. ఇది రావణరాజ్యము అని, సృష్టికి క్రిందకు దిగజారే కళ అని తండ్రి చెప్తున్నారు. మీరు ఉన్నతమవుతే అందరూ ఉన్నతమౌతారని గాయనము కూడా ఉంది. సర్వులకు సద్గతి జరుగుతుంది. “ఓ బాబా, మీ ద్వారా అందరికీ మంచే జరుగుతుంది.” సత్తయుగములో అందరూ బాగుంటారు. అచ్చట అందరూ ఒకే రాజ్యములో సంతోషముగా ఉంటారు. ఆ సమయములో మిగిలిన వారంతా శాంతిధామములో ఉంటారు. విశ్వములో శాంతి కావాలని అందరూ తలబాదుకుంటున్నారు (కష్టపడుతున్నారు). ఇంతకు మునుపు ఎప్పుడైనా విశ్వములో శాంతి ఉండినదా, ఇప్పుడు శాంతి అడుగుతున్నారే అని వారిని ప్రశ్నించండి. ఈ కలియుగమింకా 40 వేల సంవత్సరములుంటుందని వారంటారు. మానవులు గాఢాంధకారములో ఉన్నారు. కల్మషంతా ఐదువేల సంవత్సరములెక్కడ. ఒక కలియుగమే ఇంకా 40 వేల సంవత్సరాలుంటుందనే మాట ఎక్కడ! అనేక మతాలున్నాయి. తండ్రి వచ్చి సత్తము తెలుపుతున్నారు - జన్మలు 84 మాత్రమే. లక్షల సంవత్సరాలని, మానవులు జంతువులు మొదలగు వాటిగా కూడా కాగలరు అని వారంటారు. ఇవన్నీయు సరియైన విషయాలు కావు. చట్టము అలా లేనే లేదు. 84 జన్మలు మనుష్యులే తీసుకుంటారు. దాని లెక్కాచారము కూడా తండ్రి తెలుపుతున్నారు. ఈ జ్ఞానము పిల్లలైన మీరు ధారణ చేయాలి. ఋషులు, మునులు, నేతి - నేతి అంటూ వెళ్ళిపోయారు అనగా మాకు తెలియదు అన్నారు. తెలియదనగా నాస్తికులని అర్థము. ఆస్తికులు ఎవరో ఒకరు ఉంటారు. దేవతలు ఆస్తికులు. రావణ రాజ్యములో ఉండేది నాస్తికులు. జ్ఞానము ద్వారా మీరు ఆస్తికులుగా తయారౌతారు. 21 జన్మలకు వారసత్వము లభిస్తుంది. ఆ తర్వాత జ్ఞానము అవసరమే ఉండదు. ఇది పురుషోత్తమ సంగమయుగము. ఇందులో మనము ఉత్తమోత్తమ పురుషులుగా, స్వర్గాధికారులుగా తయారౌతున్నాము. ఎవరెంత బాగా చదువుకుంటారో అంత ఉన్నత పదవి పొందుతారు. బాగా చదువుకొని వ్రాసుకుంటే విశ్వానికి అధికారులుగా అవుతారు. లేకుంటే తక్కువ పదవిని పొందుతారు. అచ్చట రాజ్యపదవి సుఖమిచ్చేది. ఇచ్చట దుఃఖము ఇచ్చేది. ఆస్తికులుగా తయారౌతే సుఖమునిచ్చే రాజ్యపాలన చేస్తారు. ఆ తర్వాత రావణుడు వస్తూనే నాస్తికులుగా తయారౌతారు. దుఃఖము కలుగుతుంది. భారతదేశము సంపన్నముగా ఉన్నప్పుడు అపారమైన ధనముండేది. సోమనాథ మందిరము ఎంతో భారీగా అపారమైన ఖర్చుతో, అత్యంత వైభవముగా నిర్మింపబడినది. మందిరములు నిర్మించుటకే అంత ధనముంటే కట్టించినవారి వద్ద ఇంకెంత ధనముండేది! వారికింత ధనము ఎచ్చట నుండి లభించింది? సాగరుడు పశ్చిములు నింపి నింపి రత్నాలిచ్చారని వ్రాసి ఉన్నారు. ఇప్పుడు జ్ఞానసాగరులు మీకు రత్నముల పశ్చిములు నింపి - నింపి ఇస్తున్నారు. ఇప్పుడు మీ జోలే నిండుచున్నది. అచ్చట వారు శంకరుని ముందుకు

వెళ్ళి జోలె నింపమని అడుగుతారు. తండ్రిని గురించి తెలియదు. తండ్రి మన జోలెను నింపుతున్నారని ఇష్టం మీకు తెలుసు. ఎవరికి ఎంత కావాలో అంత నింపుకోమంటున్నారు. ఎంత బాగా చదువుకుంటున్నారో అంత మంచి స్కాలర్‌షిప్ లభిస్తుంది. కావాలనుకుంటే అత్యంత ఉన్నతమైన డబుల్ కిరీటధారులుగా తయారవ్వండి లేకుంటే పేదవారుగా లేక దాసదాసీలుగా కండి. చాలా మంది విడాకులు ఇచ్చి కూడా వెళ్ళిపోతారు. వారు కూడా ఉన్నారు. ఇది కూడా డ్రామాలో నిర్ణయించబడింది. తండ్రి అంటున్నారు - నాకు ఏ చింతా లేదు. నేను చింతా విముక్తుడను. నా మాదిరే మిమ్ములను కూడా చింతా రహితులుగా తయారు చేస్తున్నాను. సద్గురువు చింతల నుండి విడుదల చేసే సద్గురు స్వామి..... అనే గాయనముంది. స్వామి అనగా సర్వుల తండ్రి. వారిని అధికారులని కూడా అంటారు. నేను మీ బేహద్ టీచరును కూడా అని తండ్రి అంటున్నారు. భక్తిమార్గములో అనేక టీచర్ల నుండి అనేక విద్యలు చదువుతారు. కాని తండ్రి చదివించే ఈ చదువు అన్ని విద్యల కంటే భిన్నమైన జ్ఞానము. వారు జ్ఞానసాగరులు. కాని జానీ జానన్‌హోర్ అని అనరాదు. చాలా మంది మీకు మా లోపల ఏముందో తెలుసు అని అంటారు. తండ్రి అంటున్నారు - నాకు అదంతా ఏమీ తెలియదు. నేను పిల్లలైన మిమ్ములను చదివించుటకే వస్తాను. ఆత్మలైన మీరు మీ సింహాసనము పై విరాజమానమై ఉన్నారు. నేను కూడా ఈ సింహాసనము పై కూర్చుని ఉన్నాను. ఆత్మ అత్యంత చిన్న బిందువు అని ఎవరికీ తెలియదు. తండ్రి చెప్పున్నారు - మొదట ఆత్మను తెలుసుకోండి. ఆ తర్వాత తండ్రిని తెలుసుకుంటారు. మొట్ట మొదట ఆత్మ జ్ఞానమును తెలిపిస్తారు. తర్వాత తండ్రి పరిచయమిస్తారు. భక్తిలో సాత్వికమాలను తయారుచేసి పూజించిన తర్వాత మట్టిలో (లేక నీళ్ళలో) కలిపేస్తారు. ఇదంతయూ బొమ్మల పూజ అని తండ్రి అంటున్నారు. ఈ విషయములన్నియు ఎవరు బాగా తెలుసుకుంటారో వారు ఇతరులకు కూడా కల్యాణము చేస్తారు. తండ్రి కల్యాణకారి కనుక పిల్లలు కూడా కల్యాణకారులుగా తయారవ్వాలి. కొంతమంది ఇతరులను ఊజి నుండి వెలుపలకు తీస్తూ తీస్తూ వారే అందులో మునిగి మరణిస్తారు. అపవిత్రులుగా అవుతారు. సంపాదన పోగొట్టుకుంటారు. అందుకే తండ్రి చాలా జాగ్రత్తగా ఉండమని హెచ్చరిస్తున్నారు. కామచితి పై కూర్చున్నందునే మీరు అపవిత్రముగా నల్లగా తయారయ్యారు. మనమే సుందరముగా పవిత్రముగా ఉండేవారము. మనమే అపవిత్రమయ్యామని మీరంటారు. మనమే దేవతలుగా ఉంటిమి. మనమే క్రిందకు దిగిపోయాము. లేకుంటే 84 జన్మలు ఎవరు తీసుకుంటారు? ఈ లెక్కాచారమంతా తండ్రి తెలిపిస్తున్నారు. పిల్లలు చాలా శ్రమ చేయాల్సి వస్తుంది. అర్థ కల్పము నుండి విషయసాగరములో పడి మునిగి ఉన్నవారిని వెలుపలికి తీయుట పిన్నమ్మ ఇల్లు కాదు (సులభము కాదు). ఎవరైనా కొంత జ్ఞానము తీసుకున్నా ఆ జ్ఞానము ఎప్పుడూ నశించదు. ఈ కథ సత్యనారాయణులుగా తయారయ్యే కథ. ఆ తర్వాత ప్రజలుగా కూడా అవుతారు. కొద్దిగా అర్థము చేసుకొని తెలుసుకొని వెళ్ళిపోతారు. వారు మరలా వచ్చి తెలుసుకోవచ్చు. పోను పోను మానవులకు వైరాగ్యము కూడా కలుగుతుంది. స్మశానములో వైరాగ్యము కలిగి వెలుపలకు వస్తూనే సమాప్తమై పోతుంది. అదే విధముగా మీరు తెలిపినప్పుడు చాలా బాగుంది అని అంటారు. వెలుపలకు వెళ్తునే మాయ తలలు తిప్పేస్తుంది. కోట్లలో ఏ ఒక్కరో వెలువడుతారు. రాజ్యపదవి పొందుకోవడములో శ్రమ ఉంటుంది. బేహద్ తండ్రిని మేము ఎంతగా ప్రతి చేస్తున్నాము అని ప్రతి ఒక్కరు స్వయమును హృదయములో ప్రశ్నించుకోండి. తండ్రి ప్రతిని మరచిపోతామని అంటారు. అజ్ఞాన కాలములో తండ్రిని మరచిపోయామని ఎప్పుడైనా అన్నారా?

తండ్రి అంటున్నారు - ఎన్ని తుఫానులు వచ్చినా మీరు చలించరాదు. తుఫానులు వస్తాయి కాని కర్తేంద్రియాలతో కర్తలు చేయరాదు. బాబా, మాయ ఇంద్రజాలము చేసేసింది అని అంటారు. బాబా అంటున్నారు - మధురమైన పిల్లలూ, నన్ను స్మృతి చేస్తే మీ మురికి తొలగిపోతుంది. ఆత్మ పై మురికి ఏర్పడుతుంది. అది స్మృతి ద్వారానే తొలగిపోతుంది. తండ్రి కూడా బిందువే. తండ్రి స్మృతి తప్ప మురికిని తొలగించుకొనుటకు వేరే ఉపాయము లేదు. అచ్చా! (మంచిది!)

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్య సారము

1. మనము కళ్యాణకారి తండ్రి పిల్లలము. కావున స్వకళ్యాణమును, ఇతరుల కళ్యాణమును చేయాలి. చేసిన సంపాదన సమాప్తమయ్యే ఏ కర్తలు చేయరాదు. ఇందులో చాలా హెచ్చరికతో ఉండాలి.
2. బాగా చదువుకొని జ్ఞాన రత్నాలతో మీ జోలను పూర్తిగా నింపుకోవాలి. స్కాలర్ షిప్ తీసుకునే పురుషార్థము చేయాలి. తండ్రి సమానము చింతాముక్తులుగా, నిర్జింతులుగా ఉండాలి.

వరదానము:- “బుద్ధితో పాటు సహాయోగమును చేయి ద్వారా ఆనందమును అనుభవము

చేయుగొప్ప భాగ్యశాలి ఆత్మాభవ.”

ఎలాగైతే సహాయోగానికి గుర్తుగా చేతిలో చేతిని చూపిస్తారో అలా తండ్రికి సదా సహాయోగులుగా అగుట అనగా చేతిలో చెయ్యి. సదా బుద్ధితో తండ్రి జతలో ఉండాలి అనగా మనసు ఒక్క తండ్రి పైననే లగ్నమై ఉండాలి. సదా ఈశ్వరీయ పూతోటలో చేతిలో చేయివేసి తండ్రి జతలో నడుస్తున్నామనే స్మృతి ఉండాలి. దీని వలన సదా మీ మనసు ఆనందముగా(మనోరంజకములో) ఉంటుంది. సదా సంతోషంగా సంపన్నంగా ఉంటారు. ఇటువంటి భాగ్యశాలి ఆత్మలు సదా అనందమును అనుభవము చేస్తూ ఉంటారు.

స్లోగన్:- “ఆశీర్వాదాల ఖాతాను జమ చేసుకొను సాధనము - సంతృప్తముగా ఉండి,

సంతృప్తపరచుట.”